



Australian
BORDER FORCE

آسٹریلیا آنے والے مسافروں کے لیے لازمی کوارنٹین کے بارے میں معلومات

آسٹریلیا آنے والے مسافروں کے لیے لازمی کوارنٹین کے انتظامات کے بارے میں معلومات

13 اگست 2020

COVID-19 وبا پر اقدامات کرتے ہوئے آسٹریلیا نے سفری پابندیاں اور لازمی کوارنٹین کے تقاضے عائد کیے ہیں۔

آسٹریلیا آنے والے تمام مسافروں کے لیے لازم ہے کہ وہ آسٹریلیا میں جس پہلے آمد کے مقام پر پہنچیں، وہاں وہ 14 دن کوارنٹین میں گزاریں گے۔

مسافروں کو اس عرصے میں مناسب اقامت گاہ فراہم کی جائے گی اور انہیں 14 دن کی لازمی کوارنٹین مکمل کرنے سے پہلے ملک کے اندر سفر کرنے کی اجازت نہیں ہوگی (اپنے رہائشی گھر جانے کی اجازت بھی نہیں ہوگی) اور نہ ہی اندرون ملک کنیکٹنگ سفر جاری رکھنے کی اجازت ہوگی۔

سٹیٹس اور ٹریڈیز کی حکومتیں آسٹریلیا حکومت کی مدد سے کوارنٹین کے انتظامات کریں گی۔ زیادہ تر سٹیٹس اور ٹریڈیز میں آپ سے کوارنٹین کے خرچ کا ایک حصہ ادا کرنے کو کہا جائے گا۔ مزید معلومات متعلقہ سٹیٹ اور ٹریڈیز کی ویب سائٹ پر مل سکتی ہیں۔

ٹرانزٹ کے مسافر

انٹرنیشنل ٹرانزٹ کے جو مسافر آسٹریلیا آئیں، وہ اسی شہر سے روانہ ہونے والی کسی اور انٹرنیشنل فلائٹ سے جا سکتے ہیں جس شہر میں وہ پہنچے تھے۔ ٹرانزٹ کے مسافروں پر لازم ہے کہ

- اگر انہیں اپنی اگلی فلائٹ کا انتظار کرنا ہو تو ایئرپورٹ پر ہی رہیں، 8 گھنٹوں تک
 - اگر ان کی اگلی فلائٹ 8 سے 72 گھنٹے بعد ہے تو انہیں سٹیٹ کے مقررہ مقام پر لازمی کوارنٹین میں جانا ہوگا
- ٹرانزٹ کے مسافر آسٹریلیا کے اندر سفر نہیں کر سکتے، چاہے وہ کسی اور شہر سے جانے والی انٹرنیشنل فلائٹ لینا چاہ رہے ہوں۔

آسٹریلیا آمد پر مسافروں کو کیا ذہن میں رکھنا چاہیے

- آسٹریلیا پہنچنے پر آپ کو فضائی عملے اور سرکاری حکام کی طرف سے دی گئی تمام ہدایات پر عمل کرنا ہوگا۔
- آپ اپنا سامان وصول کریں گے اور سرحدی کلیئرنس کی عام کارروائیوں سے گزریں گے (کسٹمز، امیگریشن اور بائیو سیکیورٹی)۔
- سرحدی کلیئرنس کے بعد، سرکاری حکام ان ہسوں تک آپ کی رہنمائی کریں گے جو آپ کو آپ کی اقامت گاہ تک لے جائیں گی۔
- آپ کو اپنی آمد کے بعد اقامت گاہ تک پہنچنے کے لیے کافی وقت انتظار کرنا پڑ سکتا ہے۔ سرکاری حکام انتظار کے وقت کو آپ کے لیے ہر ممکن حد تک آرام دہ بنانے کی کوشش کریں گے۔ ہم آپ کے تعاون اور صبر پر شکرگزار ہیں۔

آپ کی 14 دن کی کوارنٹین کے لیے انتظامات

- کوارنٹین والی اقامت گاہ پر سرکاری حکام آپ کی آمد کے لیے منتظر ہوں گے۔ اگر آمد کے بعد آپ کے ذہن میں کوئی سوالات ہوں تو وہ آپ کے سوالات کا جواب بخوشی دیں گے اور کوارنٹین کے عرصے میں آپ کی مدد کریں گے۔
 - اقامت گاہ میں تمام ضروری سہولیات اور خدمات ہوں گی جن کی آپ کو اپنے قیام کے دوران ضرورت ہوگی۔ اقامت گاہ میں محفوظ اور حفظان صحت کے مطابق رہائش، خوراک، پانی اور طبی مدد کا انتظام ہوگا۔
 - اگر آپ کو صحت کے لیے کچھ ضروریات ہوں، مثال کے طور پر باقاعدگی سے لی جانے والی ادویات کے نسخے چاہئیں تو ان ضروریات کو پورا کرنے کے لیے انتظامات کیے جائیں گے۔
 - آپ کا COVID-19 ٹیسٹ پہلے 48 گھنٹوں میں، اور پھر کوارنٹین کے دسویں سے بارہویں دن کے درمیان ہو سکتا ہے۔ اگر آپ ٹیسٹ کروانے سے انکار کریں گے تو آپ کو زیادہ لمبے عرصے کے لیے کوارنٹین میں رہنا پڑ سکتا ہے۔ ٹیسٹنگ کے انتظامات کی تفصیلات طے کرنا سٹیٹس اور ٹریڈیز کے ہاتھ میں ہے۔
 - بائیو سیکیورٹی ایکٹ 2015 اور سٹیٹ کے واجب العمل قوانین کے تحت آپ کو تب تک مقررہ اقامت گاہ میں رہنا ہوگا جب تک طبی طور پر آپ کو آسٹریلیا میں داخل ہونے کی اجازت نہ مل جائے۔
- ان انتظامات کو سٹیٹس اور ٹریڈیز کی حکومتیں نافذ کریں گی اور انہیں آسٹریلیا حکومت کے اداروں کی مدد حاصل ہوگی۔

آپ کی 14 دن کی کوارنٹین کی تکمیل

لازمی کوارنٹین کا عرصہ پورا کر لینے کے بعد آپ آسٹریلیا کے اندر سفر کر سکتے ہیں۔ براہ مہربانی آگاہ رہیں کہ سٹیٹس اور ٹریڈیز کے اپنے داخلے اور کوارنٹین کے تقاضے ہو سکتے ہیں۔ آپ کو سفر سے پہلے ہر سٹیٹ اور ٹریڈیز کے داخلے اور کوارنٹین کے تقاضے چیک کر لینے چاہئیں۔

آسٹریلیا حکومت کے ڈیپارٹمنٹ آف ہیلتھ کی ویب سائٹ پر سفری پابندیوں سے متعلق سٹیٹس اور ٹریڈیز کی طرف سے معلومات کے لنکس موجود ہیں

<https://www.health.gov.au/news/health-alerts/novel-coronavirus-2019-ncov-health-alert/coronavirus-covid-19-restrictions/coronavirus-covid-19-advice-for-international-travellers#quarantine-for-incoming-travellers>